

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
ఓం నమో భగవతే వాసుదేవాయ

మహర్షి వేదవ్యాసప్రణీతం శ్రీమద్భాగవతమహాపురాణం

॥ చతుర్థస్కంధే అష్టాదశోఽధ్యాయః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

ఓం నమో భగవతే వాసుదేవాయ

శ్రీమద్భాగవతమహాపురాణం

॥ చతుర్థస్కంధే అష్టాదశోఽధ్యాయః ॥

మైత్రేయ ఉవాచ

ఇత్యం పృథుమభిష్టాయ రుషా ప్రస్ఫురితాధరం ।
పునరాహవనిర్భితా సంస్తభ్యాత్మానమాత్మనా ॥ 1 ॥

సన్నియచ్ఛాభిభో మన్యుం నిబోధ శ్రావితం చ మే ।
సర్వతః సారమాదత్తే యథా మధుకరో బుధః ॥ 2 ॥

అస్మిన్ లోకేఽథవాముష్మిన్ మునిభిస్తత్త్వదర్శిభిః ।
దృష్టా యోగాః ప్రయుక్తాశ్చ పుంసాం శ్రేయఃప్రసిద్ధయే ॥ 3 ॥

తానాతిష్ఠతి యః సమ్యగుపాయాన్ పూర్వదర్శితాన్ ।
అవరః శ్రద్ధయోపేత ఉపేయాన్ విందతేఽంజసా ॥ 4 ॥

తాననాదృత్య యో విద్వానర్థానారభతే స్వయం ।
తస్య వ్యభిచరంత్యర్థా ఆరభ్యాశ్చ పునః పునః ॥ 5 ॥

పురా సృష్టా హ్యోషధయో బ్రహ్మణా యా విశాంపతే ।
భుజ్యమానా మయా దృష్టా అసద్భిరదృతవ్రతైః ॥ 6 ॥

అపాలితానాదృతా చ భవద్భిర్లోకపాలకైః ।
చోరీభూతేఽథ లోకేఽహం యజ్ఞార్థేఽగ్రసమోషధిః ॥ 7 ॥

నూనం తా వీరుధః క్షీణా మయి కాలేన భూయసా |
తత్ర యోగేన దృష్టేన భవానాదాతుమర్హతి || 8 ||

వత్సం కల్పయ మే వీర యేనాహం వత్సలా తవ |
ధోక్ష్వ క్షీరమయాన్ కామాననురూపం చ దోహనం || 9 ||

దోగ్ధారం చ మహాబాహో భూతానాం భూతభావన |
అన్నమీప్సితమూర్జస్వద్భగవాన్ వాంఛతే యది || 10 ||

సమాం చ కురు మాం రాజన్ దేవవృష్టం యథా పయః |
అపర్తావపి భద్రం తే ఉపావర్తేత మే విభో || 11 ||

ఇతి ప్రియం హితం వాక్యం భువ ఆదాయ భూపతిః |
వత్సం కృత్వా మనుం పాణావదుహత్యకలౌషధీః || 12 ||

తథాపరే చ సర్వత్ర సారమాదదతే బుధాః |
తతోఽన్యే చ యథాకామం దుదుహుః పృథుభావితాం || 13 ||

ఋషయో దుదుహుర్దేవీమింద్రియేష్వథ సత్తమ |
వత్సం బృహస్పతిం కృత్వా పయశ్చందోమయం శుచి || 14 ||

కృత్వా వత్సం సురగణా ఇంద్రం సోమమదూదుహన్ |
హిరణ్మయేన పాత్రేణ వీర్యమోజో బలం పయః || 15 ||

దైతేయా దానవా వత్సం ప్రహ్లాదమసురర్షభం |
విధాయాదూదుహన్ క్షీరమయఃపాత్రే సురాసవం || 16 ||

గంధర్వాప్సరసోఽధుక్షన్ పాత్రే పద్మమయే పయః |
వత్సం విశ్వావసుం కృత్వా గాంధర్వం మధు సౌభగం || 17 ||

వత్సేన పితరోఽర్యమ్నా కవ్యం క్షీరమధుక్షత |
ఆమపాత్రే మహాభాగాః శ్రద్ధయా శ్రాద్ధదేవతాః || 18 ||

ప్రకల్ప్య వత్సం కపిలం సిద్ధాః సంకల్పనామయాం |
సిద్ధిం నభసి విద్యాం చ యే చ విద్యాధరాదయః || 19 ||

అన్యే చ మాయినో మాయామంతర్ధానాద్భుతాత్మనాం |
మయం ప్రకల్ప్య వత్సం తే దుదుహుర్ధారణామయాం || 20 ||

యక్షరక్షాంసి భూతాని పిశాచాః పిశితాశనాః |
భూతేశవత్సా దుదుహుః కపాలే క్షతజాసవం || 21 ||

తథాహయో దందశూకాః సర్పా నాగాశ్చ తక్షకం |
విధాయ వత్సం దుదుహుర్బిలపాత్రే విషం పయః || 22 ||

పశవో యవసం క్షీరం వత్సం కృత్వా చ గోవుషం |
అరణ్యపాత్రే చాధుక్షన్ మృగేంద్రేణ చ దంష్ట్రీణః || 23 ||

క్రవ్యాదాః ప్రాణినః క్రవ్యం దుదుహుః స్వే కలేవరే |
సుపర్ణవత్సా విహగాశ్చరం చాచరమేవ చ || 24 ||

వటవత్సా వనస్పతయః పృథగ్రసమయం పయః |
గిరయో హిమవద్వత్సా నానాధాతున్ స్వసానుషు || 25 ||

సర్వే స్వముఖ్యవత్సేన స్వే స్వే పాత్రే పృథక్ పయః |
సర్వకామదుఘాం పృథ్వీం దుదుహుః పృథుభావితాం || 26 ||

ఏవం పృథ్వాదయః పృథ్వీమన్నాదాః స్వన్నమాత్మనః |
దోహవత్సాది భేదేన క్షీరభేదం కురూద్వహ || 27 ||

తతో మహీపతిః ప్రీతః సర్వకామదుఘాం పృథుః |
దుహితృత్వే చకారేమాం ప్రేష్ఠా దుహితృవత్సలః || 28 ||

చూర్ణయన్ స్వధనుష్కోట్యా గిరికూటాని రాజరాట్ |
భూమండలమిదం వైన్యః ప్రాయశ్చక్రే సమం విభుః || 29 ||

అథాస్మిన్ భగవాన్ వైన్యః ప్రజానాం వృత్తిదః పితా |
నివాసాన్ కల్పయాంచక్రే తత్ర తత్ర యథార్హతః || 30 ||

గ్రామాన్ పురః పత్తనాని దుర్గాణి వివిధాని చ |
ఘోషాన్ వ్రజాన్ సశివిరానాకరాన్ ఖేటఖర్వటాన్ || 31 ||

ప్రాక్ష్పథోరిహ నైవైషా పురగ్రామాది కల్పనా |
యథాసుఖం వసంతి స్మ తత్ర తత్రాకుతోభయాః || 32 ||

|| ఇతి శ్రీమద్భాగవతే మహాపురాణే పారమహంస్యాం సంహితాయాం
చతుర్థస్కంధే పృథువిజయే అష్టాదశోఽధ్యాయః ||